



НЕ ЗДОЛЕЎ — НЕ ПРАСІ

Мноства эканамічных тэм — ад падтрымкі прадпрыемстваў да міжнароднага супрацоўніцтва — абмеркавалі ўчора на нарадзе ў Прэзідэнта.

«Як мы з вамі дамаўляліся, сёння традыцыйна — нарада з эканамічным блокам нашай дзяржавы, ядром якога з'яўляецца ўрад. Паколькі пытанні, вынесеныя на нараду, датычацца і парламента, і Камітэта дзяржкантролю, Адміністрацыі Прэзідэнта, іншых структур, мы запрасілі сюды кіраўнікоў (названых органаў. — «Зв.»)», — адзначыў беларускі лідар.

Ён звярнуў увагу: на гэтай нарадзе на разгляд вынесена некалькі законапраектаў, якія непасрэдна будуць уплываць на дзелавую структуру і асяроддзе. Яны датычацца і міжнароднага супрацоўніцтва, узаемадзеяння з Еўрапейскім банкам рэканструкцыі і развіцця, мытных працэдур.

«Урад унёс прапановы па павышэнні эфектыўнасці работы асобных прадпрыемстваў. Пры гэтым яшчэ раз хачу нагадаць: ніякіх пасабленняў быць не павінна. І хоць мне ўносіць прапановы па дзесяць разоў па тых прадпрыемствах, якія раней не выканалі абяцанае, — падкрэсліў кіраўнік дзяржавы. — Толькі пасля таго, як, прабацце мне — чарговы раз нагадаваў, кіраўнікі пойдуць у месцы вельмі далёкія, тады мы будзем разглядаць прапановы другі і трэці раз. А так кіраўніцтва прадпрыемстваў сябе выдатна адчувае, правалілі абяцанае,

не вярнулі канкрэтна грошы ў бюджэт ці інвестару. А бюджэт павінен за іх цяпер плаціць і адказваць па іх даўгах. Трэба гэтую практыку было скончыць учора».

Рэцэпт поспеху — своечасовасць і адказнасць

Па выніках нарады першы намеснік прэм'ер-міністра Аляксандр Турчын падзяліўся з журналістамі падрабязнасцямі сустрэчы.

Паводле яго слоў, адзін з блокаў разгледжаных пытанняў — гэта аспекты паляпшэння дзелавога клімату ў Беларусі, інвестыцыйнай прывабнасці. «Мы зрабілі акцэнт ужо на практыку прымянення пэўных нормаў заканадаўства ў нашай краіне. Таму неабходна будзе ўнесці пэўныя карэкціроўкі ў прапанаваныя дакументы. Канцэптuallyна тэма асноўныя рэчы, якія ў іх выкладзены, кіраўніком дзяржавы падтрыманы», — адзначыў Аляксандр Турчын.

У найбліжэйшы час па гэтай тэме з'явіцца канкрэтныя дакументы.

Асобны блок пытанняў нарады датычыўся функцыянавання шэрагу беларускіх прадпрыемстваў — у прыватнасці «Гомельшкла». На думку першага віцэ-прэм'ера, урад можа з задавальненнем адзначыць, што дзяржаўная падтрымка гэтага прадпрыемства дала пэўныя вынікі. «Узровень рэнтабельнасці ў 2018 годзе дазваляе быць упэўненымі, што прадпрыемства ўсё сваё абавязацельства перад дзяржавай, бюджэтам, банкаўскай сіс-

тэмай выканае ў поўным аб'ёме», — сказаў Аляксандр Турчын.

На нарадзе абмяркоўвалі таксама цэментную прамысловасць, у якой, па словах Турчына, «стуацыя больш сур'ёзная». Так, рэалізацыя інвестыцыйных праектаў прыйшла на той час, калі значна знізіліся кошты на гэтую прадукцыю. «Але сёння як мінімум прадпрыемствы забяспечваюць сваю бягучую дзейнасць, а пытанні, скажам так, магчымага — падкрэсліваю, магчымага — аказання дзяржаўнай падтрымкі прадпрыемствам цэментнай галіны, я думаю, будуць прапанаваны Прэзідэнту ў асобным нарматыўна-прававым акце», — дадаў ён.

Па гэтай тэме кіраўнік дзяржавы паставіў жорсткія патрабаванні — у першую чаргу па тэрмінах пагаднення запазычанасцяў. Беларускі лідар запатрабаваў ад Камітэта дзяржкантролю і Адміністрацыі Прэзідэнта кантраляваць гэта пытанне. Іншы акцэнт Аляксандра Лукашэнка — адказнасць кіраўніка прадпрыемства.

На нарадзе абмяркоўваўся і шэраг міжнародных дагавораў. «Пытанні датычыліся мытнага супрацоўніцтва ў рамках СНД, супрацоўніцтва з міжнароднымі фінансавымі структурамі, у прыватнасці з Еўрапейскім банкам рэканструкцыі і развіцця па фінансаванні пэўных праектаў у сферы жыллёва-камунальнай гаспадаркі», — расказаў першы намеснік прэм'ер-міністра.

Уладзіслаў ЛУКАШЭВІЧ.

Парламенцкі дзённік

20 КАПЕЕК ЗА БУТЭЛЬКУ

Дэпазітная сістэма запрацуе з 2020 года

Яе магчыма разгледзелі падчас круглага стала ў ніжняй палатцы парламента. Дэпутаты разам з прадстаўнікамі міністэрстваў, вытворчасці, гандлю абмеркавалі перспектывы на найбліжэйшыя гады, а таксама даведаліся пра літоўскі вопыт укаранення падобнай сістэмы.


Кантэйнерная сістэма, якая зараз працуе ў нас, дазваляе збіраць толькі 40 — 60 % матэрыялаў на другасную перапрацоўку. У той жа час дэпазітная павышае ўзровень да 80 — 95 %. **Старшыня Пастаяннай**

камісіі Палаты прадстаўнікоў Нацыянальнага сходу Беларусі па пытаннях экалогіі, прыродакарыстання і чарнобыльскай катастрофы Таццяна КАНАНЧУК каментуе, што пластык — велізарная экалагічная пагроза для планеты. Дэпазітная (залоговая) сістэма дазваляе памяншаць колькасць адходаў. Гэта, у сваю чаргу, памяншае негатыўнае ўздзеянне на навакольнае асяроддзе, на здароўе чалавека. «Дзякуючы дэпазітнай (залоговай) сістэме другасная сыравіна даволі высокай якасці. Яна ўжо адсартаваная, чыстая. Тое, што трапляе ў нашы кантэйнеры, потым праходзіць сарціроўку, і сыравіна мае вельмі нізкія характарыстыкі якасці. Для вытворцаў, якія выкарыстоўваюць гэту сыравіну, ад якасці залежыць канкурэнтаздольнасць прадукцыі».

Плануецца, што дэпазіт у 20 капеек будзе накладвацца на шклянкую, ПЭТ і алюмініевую ўпакоўку аб'ёмам ад 100 мілілітраў да трох літраў. Сюды не ўваходзяць бутэльні з-пад малочнай прадукцыі і лякарстваў.

Сістэма будзе працаваць па двух кірунках. Па-першае, у крамах паставяць тараматы. Такія аўтаматы даюць магчымаць атрымаць ці наўпрост грошы за тару, ці зніжку на адпаведную суму на наступную пакупку. Другі варыянт — здаць бутэльні ў пункты прыёму, якія захаваюцца.

На думку Таццяны Кананчук, варта адмаўляцца ад пластыка, а дакладней ад «той упакоўкай тары, якая не падлягае перапрацоўцы. Гэта практычна ўвесь



аднаразовы посуд, кубачкі з-пад смятаны і гэтак далей. Адмаўляцца трэба паступова, бо гэта ўсё ідзе ў смецце. Перапрацоўцы такое не падлягае. А 300 гадоў і болей раскладаная пластыку ў зямлі — гэта не аднаму будучыму пакаленню мы наносім шкоду».

Начальнік упраўлення па кардынацыі дзейнасці ў сферы абарачэння з другаснымі матэрыяльнымі рэсурсамі дзяржаўнай установы «Аператар другасных матэрыяльных рэсурсаў» Анатоль ШАГУН растлумачыў, што для пакупнікоў на цэнніку будзе асобна вылучаны памер дэпазіту. Па разліках, уяўдзенне сістэмы нямоцна паўплывае на індэкс спажывецкіх цэн: з улікам залогоў ён павялічыцца на 0,14 %, а без уліку — на 0,04 %. Таксама эксперт звярнуў увагу на бонусы: «Сістэма не патрабуе ад нас бюджэтнага фінансавання. Яна мінімум у два разы павялічыць аб'ём збору тары і скароціць на 10 % аб'ём захавання ДМР (другасных матэрыяльных рэсурсаў. — «Зв.»). Яна скароціць затраты на сарціроўку, на інвестыцыі і ў тым ліку знізіць плацэжы насельніцтва за паслугу з абарачэннем ЦБА. Плюс яна дазволіць стварыць каля 1500 рабочых месцаў. У асноўным у гандлі ў месцах прыёму. І гэта сістэма дазволіць павялічыць прыкладна на 0,1 % ВУП».

Пры гэтым Анатоль Шагун дадае, што такая сістэма — крок да шматбаротнай упакоўкі, якая з'яўляецца больш карыснай з пункту гледжання экалогіі.

Надзея АНІСОВІЧ.

Наша пазіцыя

Магчыма і трэба захаваць

Выхад з Дагавора аб ліквідацыі ракет сярэдняй і меншай далёкасці (ДРСМД) можа прывесці да развалу сістэмы міжнародных пагадненняў у галіне бяспекі, раззбраення і кантролю над узбраеннямі.

З такой заявай выступіў намеснік начальніка ўпраўлення інфармацыі і лічбавай дыпламатыі МЗС Беларусі Андрэй Шупляк, агучыўшы пазіцыю нашага знешнепалітычнага ведамства.

«На нашу думку, сітуацыя, якая складваецца сёння вакол ДРСМД, тоіць у сабе эскалацыю канфліктнага патэнцыялу і новы віток гонкі ўзбраенняў, што будзе мець сур'ёзныя доўгатэрміновыя наступствы для еўрапейскага кантынента. Перакананыя, што ў рамках прафесійнага і ўзаемапаважлівага дыялогу зацікаўленых бакоў, у першую чаргу ў рамках прадугледжаных

ДРСМД механізмаў, магчыма і трэба захаваць Дагавор», — адзначыў дыпламат.

ЗША 2 лютага афіцыйна апаўсялі Беларусь аб выхадзе праз шэсць месяцаў з Дагавора аб ліквідацыі ракет сярэдняй і меншай далёкасці. Па словах Андрэя Шупляка, «Рэспубліку Беларусь, як адказнага ўдзельніка гэтага Дагавора, не можа не турбаваць яго будучыня». Беларускае МЗС заклікае ЗША і Расію праявіць «высокую адказнасць за лёс свету, як гэта зрабілі СССР і ЗША 30 гадоў таму, для таго каб апырэдзіць дэстабілізуе ўздзеянне гэтага тыпу ўзбраенняў на бяспеку ў Еўразійскім рэгіёне».

Нагадаем, у мінулыя пятніцу прэзідэнт ЗША Дональд Трамп заявіў, што Вашынгтон з 2 лютага пачынае працэдуру выхаду з ДРСМД. Уладзімір Пуцін на наступны дзень паведаміў, што Расія адпаведна адкажа на гэты разшэнне і таксама прыпыняе ўдзел у Дагаворы.

Марыя ДАДАЛКА.

ШТО Ў СВЕЦЕ РОБІЦЦА

Упершыню ў гісторыі Папа Рымскі наведваў Аравійскі паўвостраў і заклікаў «раззброіць сэрцы»

Папа Рымскі Францыск выступіў перад 700 прадстаўнікамі розных рэлігій і падпісаў сумесную заяву з вярхоўным імамам.



У ходзе гістарычнага візіту ў ААЭ Францыск заклікаў пакласці канец ваенным канфліктам. «Вайна не стварае нічога, акрамя галечы, зброя — нічога, акрамя смерці», — заявіў ён, выступаючы на міжрэлігійнай сустрэчы ў Абу-Дабі, у якой удзельнічалі каля 700 высокапастаўленых прадстаўнікоў розных рэлігій, у тым ліку ісламу, усходнекаталіцкіх цэркваў і іўдаізму. «Катастрафічныя наступствы войнаў відавочныя, у прыватнасці ў Емене, Сірыі, Іраку і Лівіі, падкрэсліў кіраўнік Рымска-каталіцкай царквы.

«Гонка ўзбраенняў, пашырэнне сфер уплыву і агрэсіўная палітыка на шкоду іншым ніколі не прыносяць стабільнасці», — адзначыў пантыфік. Паводле яго слоў, прадстаўнікі розных рэлігій павінны разам выступаць «супраць

логікі ўзброенай сілы, супраць манетызацыі адносінаў, нарошчвання ваеннага патэнцыялу на граніцах, узвядзення сцен, прыгнету бедных». Адначасова Папа Рымскі рашуча раскрытыкаваў рэлігійны гвалт, які «цяжкім чынам апаганьвае імя Бога» і «злоўжывае ім для апраўдання нянавісці і гвалту ў дачыненні да братоў». «Няма гвалту, які можна апраўдаць рэлігіяй», — падкрэсліў ён.

Экс-супрацоўнік Белага дома заявіў аб адсутнасці шанцаў на захаванне ДРСМД

Надзея і шанцаў на захаванне расійска-амерыканскага Дагавора аб ліквідацыі ракет сярэдняй і меншай далёкасці (ДРСМД) не засталася. Такое меркаванне выказаў у гутарцы з карэспандэнтам ТАСС былы каардынатар Белага дома па пытаннях кантролю над узбраеннямі і нераспаўсюджваннем зброі масавага знішчэння Гэры Сеймар.

Пры гэтым ён сцвярджаў, што Масква і Вашынгтон фактычна ў роўнай ступені адказныя за цяперашняе развіццё падзей вакол ДРСМД. «Думаю, адміністрацыя Дональда Трампа засталася б у ДРСМД, калі б Расія знішчыла ракеты, якія парушаюць гэты дагавор. Аднак Масква не прызнаецца ў тым, што парушае дагавор, і не

пойдзе на знішчэнне гэтых ракет, так што дагавор мёртвы», — лічыць Сеймар.

На Гаваях хочучь забараніць продаж цыгарэт асобам, маладзейшым за 100 гадоў

Законапраект аб увядзенні забароны на продаж цыгарэт асобам, маладзейшым за сто гадоў, вынесены на разгляд заканадаўчага сходу штата Гаваі. Пра гэта паведаміў тэлеканал CNN.

Паводле яго даных, распрацоўшчыкам ініцыятывы з'яўляецца рэспубліканец Рычард Крыган. У законапраекце сказана, што Гаваі «пакутуюць ад залежнасці ад цыгарэт», бо «дзяржава атрымлівае велізарныя грошы дзякуючы падаткам на продаж тытунёвых вырабаў».

«Цыгарэта лічыцца самым смяротным артэфактам у гісторыі чалавецтва», — адзначаецца ў законапраекце. Па даных CNN, забарону плануецца ўвесці да 2024 года ў некалькі этапаў, паступова павялічваючы мінімальны ўзрост. Гэтыя абмежаванні не будуць распаўсюджвацца на электронныя цыгареты, цыгары і жавальны тытунь, адзначае тэлеканал.

На дадзены момант продаж цыгарэт на Гаваях забаронены асобам, маладзейшым за 21 год.